

کابینہ نے سسک سڑک رابطہ سرمایہ کاری پروگرام ٹیرینج 2 کو منظوری دی

Posted On: 12 JUL 2017 6:34PM by PIB Delhi

نئی دہلی-12 جولائی- وزیراعظم جناب نریندر مودی کی سربراہی میں اقتصادی امور کی کابینہ کمیٹی نے منی پور میں این ایچ-39 کے 65 کلو میٹر طویل امپہال - مورہ سیکشن کی توصیح اور اپ گریڈیشن کو اپنی منظوری دے دی ہے۔ اس پروجیکٹ پر 1630.29 کروڑ روپے کی لاگت آئے گی۔

منی پور ایک زمین سے (لینڈلاک) گہری ہوئی ریاست ہے جس میں ابھی بھی تقریباً 90 فیصد علاقہ دشوار گزار ہے اور ریاست میں نقل و حمل کے لئے لوگ بڑے پیمانے پر سڑک نقل و حمل کا استعمال کرتے ہیں۔ اس لئے ریاست کی ترقی اور بہتر کنکٹوٹی کے لئے سڑک بنیادی ڈھانچے کو فروغ دینا بہت ضروری ہے اور دور دراز اور الگ تھلگ علاقوں تک انتظامی نظام قائم کرنے کے لئے بھی سڑکوں کا ٹھیک ہونا بے حد ضروری ہے۔ اس پروجیکٹ سے امپہال اور ریاست کے مشرقی حصے کے درمیان کنکٹوٹی بہتر ہوگی۔ ٹریفک کی موجودہ ضروریات کی بنیاد پر این ایچ-39 کی لانگ گاؤں اور وانگنج گاؤں کے درمیان 4 لین کی توسیع کی جائے گی۔ وانگنج گاؤں سے کھونگ کھانگ تک سڑک 2 لین کی بنائی جائے گی۔

اس پروجیکٹ پر جنوب ایشیائی ذیلی- علاقائی اقتصادی تعاون (سیسک- ایس اے ایس ای سی) سڑک رابطہ سرمایہ کاری پروگرام کے تحت اے ڈی بی کے قرض کی امداد سے کام کیا جا رہا ہے۔ جس کا مقصد بی بی آئی این ممالک کے درمیان علاقائی کنکٹوٹی کو بہتر بنانے کے لئے بنگلہ دیش، بھوٹان، نیپال اور ہندوستان (بی بی آئی این) میں سڑک بنیادی ڈھانچے کو بہتر بنانا ہے۔

یہ پروجیکٹ ایشیائی قومی شاہراہ نمبر ایک (اے ایچ-01) کا حصہ بھی ہے اور مشرق میں ہندوستان کا گیٹ وے بھی ہے۔ اس لئے اس پروجیکٹ سے تجارت، کامرس اور سیاحت کو فروغ حاصل ہوگا۔

م ن- ش ت - رض

U-3174

(Release ID: 1495382) Visitor Counter : 3

